

ఓం

అథ కవితార్కికసింహస్య సర్వతన్త్రస్వతన్త్రస్య శ్రీమద్వేంకటనాథస్య వేదాంతాచార్యస్య కృతిషు శ్రీస్తుతిః

ఈశానాం జగతోఽస్య వేంకటపతే ర్విష్ణోః పరాం ప్రేయసీం  
 తద్వక్షఃస్థల నిత్యవాసరసికాం తతాంతి సంవర్ధినీమ్ |  
 పద్మాలంకృత పాణిపల్లవయుగాం పద్మాసనస్థాం శ్రియం  
 వాత్సల్యాది గుణోజ్జ్వలాం భగవతీం వందే జగన్మాతరమ్ ||

మానాతీత ప్రథిత విభవాం మజ్గలం మజ్గలానాం  
 వక్షః పీఠీం మధు విజయినో భూషయన్తిం స్వకాన్త్యా |  
 ప్రత్యక్షానుశ్రవిక మహిమ ప్రార్థినీనాం ప్రజానాం  
 శ్రేయో మూర్తిం శ్రియమశరణస్త్వాం శరణ్యాం ప్రపద్యే || 1 ||

ఆవిర్భావః కలశ జలధావధ్వరే వాపి యస్యాః  
 స్థానం యస్యాః సరసిజ వనం విష్ణు వక్షః స్థలం వా |  
 భూమా యస్యా భువనమఖిలం దేవి దివ్యం పదం వా  
 స్తోక ప్రజ్ఞైరనవధి గుణా స్తూయసే సా కథం త్వమ్ || 2 ||

స్తోతవ్యత్వం దిశతి భవతీ దేహిభిః స్తూయమానా  
 తామేవ త్వామనితర గతిః స్తోతుమాశంసమానః |  
 సిద్ధార్థమ్భుః సకల భువన శ్లాఘనీయో భవేయం  
 సేవాపేక్షా తవ చరణయోః శ్రేయసే కస్య న స్యాత్ || 3 ||

యత్సజ్కల్పాద్భవతి కమలే యత్ర దేహిన్యమీషాం  
 జన్మ స్థేమ ప్రలయ రచనా జగ్గమాజగ్గమానామ్ |  
 తత్ కల్యాణం కిమపి యమినామేకలక్ష్యం సమాధౌ  
 పూర్ణం తేజః స్ఫురతి భవతీ పాద లాక్షా రసాఙ్కమ్ || 4 ||

నిష్ప్రత్యాహ ప్రణయ ఘటితం దేవి నిత్యానపాయం  
 విష్ణుస్త్వం చేత్యనవధిగుణం ద్వన్వమనోన్య లక్ష్యమ్ ।  
 శేషశ్చిత్తం విమల మనసాం మౌలయశ్చ శ్రుతీనాం  
 సమ్పద్యన్తే విహరణ విధౌ యస్య శయ్యా విశేషాః ॥ 5 ॥

ఉద్దేశ్యత్వం జనని భజతోరుజ్జితోపాధి గన్ధం  
 ప్రత్యగ్రూపే హవిషి యువయోరేక శేషిత్వ యోగాత్ ।  
 పద్మే పత్యస్తవ చ నిగమైర్నిత్యమన్విష్యమాణో  
 నావచ్ఛేదం భజతి మహిమా నర్తయన్ మానసం నః ॥ 6 ॥

పశ్యన్తిషు శ్రుతిషు పరితః సూరి బృన్దేన సార్థం  
 మధ్యే కృత్య త్రిగుణ ఫలకం నిర్మిత స్థాన భేదమ్ ।  
 విశ్వాధీశ ప్రణయిని సదా విభ్రమ ద్యూత వృత్తౌ  
 బ్రహ్మేశాద్యా దధతి యువయోరక్ష శార ప్రచారమ్ ॥ 7 ॥

అస్యేశానా త్వమసి జగతః సంశ్రయన్తీ ముకున్దం  
 లక్ష్మీః పద్మా జలధి తనయా విష్ణు పత్నీన్దిరేతి ।  
 యన్నామాని శ్రుతి పరిపణాన్యేవమావర్తయన్తో  
 నావర్తన్తే దురిత పవన ప్రేరితే జన్మ చక్రే ॥ 8 ॥

త్వామేవాహుః కతిచిదపరే త్వత్ప్రియం లోకనాథం  
 కిం తైరన్తః కలహ మలినైః కిఞ్చిదుత్తిర్య మగ్నైః ।  
 త్వత్ప్రప్రీప్త్యై విహరతి హరౌ సమ్ముఖీనాం శ్రుతీనాం  
 భావారూఢౌ భగవతి యువాం దైవతం దంపతీ నః ॥ 9 ॥

ఆపన్నార్తి ప్రశమన విధౌ బద్ధ దీక్షస్య విష్ణోః  
 ఆచఖ్యస్త్యాం ప్రియ సహచరీమైకమత్యోపపన్నామ్ ।

ప్రాదుర్భావైరపి సమ తనుః ప్రాధ్యమన్వీయసే త్వం  
దూరోత్తిష్ఠైరివ మధురతా దుగ్ధరాశేస్తరంగైః ॥ 10 ॥

ధత్తే శోభాం హరి మరకతే తావకీ మూర్తిరాద్యా  
తన్వీ తుజ్గ స్తనభర నతా తప్త జామ్బూనదాభా ।  
యస్యాం గచ్ఛన్త్యదయ విలయైర్నిత్యమానన్ద సిన్ధౌ  
ఇచ్ఛా వేగోల్లసిత లహరీ విభ్రమం వ్యక్తయస్తే ॥ 11 ॥

ఆసంసారం వితతమఖిలం వాఙ్మయం యద్విభూతిః  
యద్ భ్రూ భఙ్గత్ కుసుమ ధనుషః కిఙ్కరో మేరు ధన్వా ।  
యస్యాం నిత్యం నయన శతకైరేక లక్ష్మ్యో మహేంద్రః  
పద్మే తాసాం పరిణతిరసౌ భావ లేశైస్త్వదీయైః ॥ 12 ॥

అగ్రే భర్తుః సరసిజ మయే భద్ర పీఠే నిషణ్ణామ్  
అమ్బో రాశేరధిగత సుధా సమ్మవాదుత్థితాం త్వామ్ ।  
పుష్పాసార స్థగిత భువనైః పుష్కలావర్తకాద్యైః  
క్రౌంచార్మాః కనక కలశైరభ్యషిచ్ఛన్ గజేంద్రాః ॥ 13 ॥

ఆలోక్య త్వామమృత సహజే విష్ణు వక్షఃస్థలస్థాం  
శాపాక్రాంతాః శరణమగమన్ సావరోధాః సురేంద్రాః ।  
లభ్యా భూయస్త్రిభువనమిదం లక్ష్మీతం త్వత్కటాక్షైః  
సర్వాకార స్థిర సముదయాం సమ్పదం నిర్విశంతి ॥ 14 ॥

ఆర్త త్రాణ వ్రతిభిరమృతాసార నీలామ్బువాహైః  
అమ్బోజానాముషసి మిషతామన్తరజైరపాజైః ।  
యస్యాం యస్యాం దిశి విహరతే దేవి దృష్టిస్త్వదీయా  
తస్యాం తస్యామహమహమికాం తన్వతే సమ్పదోఘాః ॥ 15 ॥

యోగారమ్భ త్వరిత మనసో యుష్మదైకాన్త్య యుక్తం  
 ధర్మం ప్రాప్తుం ప్రథమమిహ యే ధారయన్తే ధనాయామ్ ।  
 తేషాం భూమేర్ధనపతిగృహోదమ్బరాదమ్బుధేర్వా  
 ధారా నిర్బాన్త్యధికమధికం వాఞ్చితానాం వసూనామ్ ॥ 16 ॥

శ్రేయస్కామాః కమలనిలయే చిత్రమామ్నాయ వాచాం  
 చూడాపీడం తవ పద యుగం చేతసా ధారయన్తః ।  
 ఛత్ర చాచాయా సుభగ శిరసశ్చామర స్మేర పార్వాః  
 శ్లాఘాశబ్ద శ్రవణ ముదితాః స్రగ్వీణాః సఞ్చరన్తి ॥ 17 ॥

ఊరీకర్తుం కుశలమఖిలం జేతుమాదీనరాతీన్  
 దూరీకర్తుం దురిత నివహం త్యక్తుమాద్యామవిద్యామ్ ।  
 అమ్బు స్తమ్బావధిక జనన గ్రామ సీమాన్త రేఖామ్  
 ఆలమ్బన్తే విమల మనసో విష్ణు కాన్తే దయాం తే ॥ 18 ॥

జాతాకాఙ్క్షా జనని యువయోరేక సేవాధికారే  
 మాయాలీఢం విభవమఖిలం మన్యమానాస్త్వణాయ ।  
 ప్రీత్యై విష్ణోస్తవ చ కృతినః ప్రీతిమనో భజన్తే  
 వేలాభఙ్గః ప్రశమన ఫలం వైదికం ధర్మసేతుమ్ ॥ 19 ॥

సేవే దేవి త్రిదశ మహిలా మౌలి మాలార్చితం తే  
 సిద్ధి క్షేత్రం శమిత విపదాం సమ్పదాం పాద పద్మమ్ ।  
 యస్మిన్నీషన్నమిత శిరసో యాపయిత్వా శరీరం  
 వర్తిష్యన్తే వితమసి పదే వాసుదేవస్య ధన్యాః ॥ 20 ॥

సానుప్రాస ప్రకటిత దయైః సాన్ధ వాత్సల్య దిగైః  
 అమ్బు స్నిగ్ధైరమృత లహరీ లబ్ధ సబ్రహ్మచర్యైః ।  
 ఘుర్వే తాప త్ర య విరచితే గాఢ తప్తం క్షణం మామ్  
 ఆకించన్య గ్లపితమనఘైరార్ద్రయేథాః కటాక్షైః ॥ 21 ॥

సమ్పద్యన్తే భవ భయ తమీ భానవస్త్యత్ప్రసాదాత్  
 భావాః సర్వే భగవతి హరౌ భక్తిముద్వేలయంతః ।  
 యాచే కిం త్వామహమతిభయః శీతలోదార శీలా  
 భూయో భూయో దిశసి మహతాం మఙ్గలానాం ప్రబన్ధాన్ ॥ 22 ॥

మాతా దేవి త్వమసి భగవాన్ వాసుదేవః పితా మే  
 జాతః సోఽహం జనని యువయోరేకలక్ష్మ్యం దయాయాః ।  
 దత్తో యుష్మత్పరిజనతయా దేశికైరప్యతస్త్వం  
 కిం తే భూయః ప్రియమితి కిల స్మేర వక్త్రా విభాసి ॥ 23 ॥

కల్యాణానామవికల నిధిః కాఽపి కారుణ్య సీమా  
 నిత్యామోదా నిగమ వచసాం మౌలి మన్దార మాలా ।  
 సమ్పద్దివ్యా మధు విజయినః సన్నిధత్తాం సదా మే  
 సైషా దేవీ సకల భువన ప్రార్థనా కామధేనుః ॥ 24 ॥

ఉపచిత గురు భక్తేరుత్థితం వేఙ్కటేశాత్  
 కలి కలుష నివృత్త్యై కల్పమానం ప్రజానామ్ ।  
 సరసిజ నిలయాయాః స్తోత్రమేతత్ పఠంతః  
 సకల కుశల సీమాః సార్వభౌమా భవన్తి ॥ 25 ॥

ఇతి కవితార్కికసింహస్య సర్వతన్త్రస్వతన్త్రస్య శ్రీమద్వేంకటనాథస్య వేదాన్తాచార్యస్య కృతిషు శ్రీస్తుతిః